Kerala Gazette No . 43 dated 2nd November 2010. 
PART I 


Section iii 


ന് അഭ 


നിയമ ( നിയമനിർമ്മാണം- സി ) വകുപ്പ് 


- വിജ്ഞാപനം 


| 2010 ആഗസ്റ്റ് 8 


നമ്പർ 10715 / ലെഗ്. സി2 /2010 / നിയമം. 


തിരുവനന്തപുരം, 


1932 ശാവണം 


17. 


2010 ആഗസ്റ്റ് 8 -ാം തീയതി കേരള ഗവർണ്ണർ വിളംബരപ്പെടുത്തിയ ഇനിപ്പറയുന്ന 
ഓർഡിനൻസ് പൊതുജനങ്ങളുടെ അറിവിലേയ്ക്കായി ഇതിനാൽ പ്രസിദ്ധപ്പെടുത്തുന്നു. 


ഗവർണ്ണറുടെ ഉത്തരവിൻപ്രകാരം, 


കെ . മധുസൂദനൻ നായർ, 
നിയമവകുപ്പ് സ്പെഷ്യൽ സെക്രട്ടറി. 


2010 - ലെ 37 -ാം നമ്പർ ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിയൊന്നാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


1978 - ലെ കേരള ചുമട്ടുതൊഴിലാളി ആക്റ്റ് വീണ്ടും ഭേദഗതി 

ചെയ്യുന്നതിനുള്ള 


ഒരു 


ഓർഡിനൻസ് 


പീഠിക. 1978 - ലെ കേരള ചുമട്ടുതൊഴിലാളി ആക്ട് (1980 - ലെ 20) ഇതിനുശേഷം 
കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും ; 

- 2010 - ലെ കേരള ചുമട്ടു തൊഴിലാളി ( ഭേദഗതി) ഓർഡിനൻസ് ( 2010 - ലെ 24) 2010 
ജൂൺ 12 -ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും ; 

2010 ജൂൺ 28 -ാം തീയതി ആരംഭിച്ച് 2010 ജൂലൈ 29 -ാം തീയതി അവസാനിച്ച 
കേരള നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനുപകരം കേരള 
നിയമസഭയുടെ ഒരു ആക്റ്റ് കൊണ്ടു വരുന്നതിനുള്ള ഒരു ബിൽ നിയമസഭയിൽ 
അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും ; 

- ഭാരതത്തിന്റെ ഭരണഘടനയുടെ 213 -ാം അനുച്ഛേദം ( 2 ) -ാം ഖണ്ഡം ( എ ) 
ഉപഖണ്ഡപ്രകാരം പ്രസ്തുത ഓർഡിനൻസിന് 2010 ആഗസ്റ്റ് 9 -ാം തീയതി പ്രാബല്യ 
മില്ലാതായിത്തീരുമെന്നതിനാലും ; 


പ്രസ്തുത ഓർഡിനൻസിലെ വ്യവസ്ഥകൾ നിലനിർത്തിയില്ലെങ്കിൽ വൈഷമ്യങ്ങൾ 
ഉണ്ടാകുമെന്നതിനാലും ; 


കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര 
നടപടിയെടുക്കേണ്ട ത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് 
കേരള ഗവർണ്ണർക്ക് ബോദ്ധ്യമായിരിക്കുന്നതിനാലും ; 


ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപ്രകാരം നല്കപ്പെട്ടിട്ടുള്ള അധികാരങ്ങൾ വിനിയോഗിച്ച് കേരള ഗവർണ്ണർ 
താഴെപ്പറയുന്ന ഓർഡിനൻസ് വിളംബരപ്പെടുത്തുന്നു : 


- 1. ചുരുക്കപ്പേരും പ്രാരംഭവും: - (1) ഈ ഓർഡിനൻസിന് 2010 - ലെ കേരള ചുമട്ടു 
തൊഴിലാളി ( ഭേദഗതി) ഓർഡിനൻസ് എന്ന് പേര് പറയാം. 


(2 ) ഈ ഓർഡിനൻസിലെ 3 - ഉം 4 - ഉം വകുപ്പുകൾ 2009 ജനുവരി 1 -ാം തീയതി 
പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വകുപ്പുകൾ 2010 ജൂൺ 
14 -ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്. 


2. 1980 - ലെ 20 -ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്. ഈ 
ഓർഡിനൻസ് നിലവിലിരിക്കുന്ന കാലത്ത് 1978 - ലെ കേരള ചുമട്ടു തൊഴിലാളി 
ആക്റ്റിന് (1980 - ലെ 20 ) ( ഇതിനുശേഷം പ്രധാന ആക്റ്റ് എന്നാണ് പരാമർശിക്ക 
പ്പെടുക) 3 മുതൽ 6 വരെ വകുപ്പുകളിൽ വിനിർദ്ദേശിച്ചിരിക്കുന്ന ഭേദഗതികൾക്ക് 
വിധേയമായി പ്രാബല്യമുണ്ടായിരിക്കുന്നതാണ്. 


- 3. 2 -ാം വകുപ്പിന്റെ ഭേദഗതി. പ്രധാന ആക്റ്റിലെ 2 -ാം വകുപ്പിൽ ( കെ ) ഖണ്ഡ 
ത്തിന് പകരം താഴെ പറയുന്ന ഖണ്ഡം ചേർക്കേണ്ടതാണ്, അതായത്: 


“( കെ ) “കുടുംബം എന്നാൽ, 

(i) ഭർത്താവ്; 
(i ) ഭാര്യ ; 
(ii ) പ്രായപൂർത്തിയാകാത്ത കുട്ടികൾ ; 


(iv ) മാനസിക വൈകല്യമുള്ള കുട്ടികൾ ; 


( v ) ആശ്രിതരായ മാതാപിതാക്കൾ; 


( vi ) 


ആശ്രിതരായ അവിവാഹിതരോ വിധവകളോ ആയ പുത്രിമാർ ; കൂടാതെ 


(vii ) ആശിത രായ അംഗ വൈ ക ല്യ മുള്ള കുട്ടികൾ ; എന്നർത്ഥ 


മാകുന്നു. . 


- 4. 13 -ാം വകുപ്പിന്റെ ഭേദഗതി. പ്രധാന ആക്ടിലെ 13 -ാം വകുപ്പിൽ, ( 2) -ാം 
ഉപവകുപ്പ് ( ബി ) ഖണ്ഡത്തിന് ശേഷം താഴെ പറയുന്ന ഖണ്ഡം ചേർക്കേണ്ടതാണ്, 
അതായത് - 


“( ബി ബി ) ചുമട്ടുതൊഴിലാളികൾക്ക് 1948- ലെ എംപ്ലോയീസ് സ്റ്റേറ്റ് ഇൻഷ്വ 
റൻസ് ആക്ട് ( 1948 - ലെ 34 -ാം കേന്ദ്ര ആക്ട്) പ്രകാ രമുള്ള ആനുകൂല്യ ങ്ങൾ 
നൽകുന്നതിനും. . 


- 5. 24 -ാം വകുപ്പിന്റെ ഭേദഗതി. -- പ്രധാന ആക്റ്റിലെ 24 -ാം വകുപ്പിൽ താഴെ 
പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്: - 

“എന്നാൽ, 1948- ലെ എംപ്ലോയീസ് സ്റ്റേറ്റ് ഇൻഷ്വറൻസ് ആക്ട് (1948- ലെ 34 -ാം 
കേന്ദ്ര ആക്ട്) പ്രകാരം ഇൻഷ്വർ ചെയ്യപ്പെട്ടിട്ടുള്ള ചുമട്ടുതൊഴിലാളികൾക്ക് 1923 - ലെ 
വർക്ക്മെൻസ് കോംപൻസേഷൻ ആക്ട് ( 1923 - ലെ 8 -ാം കേന്ദ്ര ആക്ട്) ബാധക 
മാകുന്നതല്ല . . 


6. 37 -ാം വകുപ്പിന്റെ ഭേദഗതി. പ്രധാന ആക്ടിലെ 37 -ാം വകുപ്പിൽ “ സർക്കാർ 
എന്ന വാക്കിന് പകരം “ ബോർഡ് എന്ന വാക്ക് ചേർക്കേണ്ടതാണ്. 


7. റദ്ദാക്കലും ഒഴിവാക്കലും (1) 2010 - ലെ കേരള ചുമട്ടു തൊഴിലാളി ( ഭേദഗതി) 
ഓർഡിനൻസ് ( 2010 - ലെ 24 ) ഇതിനാൽ റദ്ദാക്കിയിരിക്കുന്നു. 


- ( 2) അങ്ങനെ റദ്ദാക്കിയിരുന്നാൽ തന്നെയും, പ്രസ്തുത ഓർഡിനൻസ് പ്രകാരം 
ഭേദഗതി ചെയ്യപ്പെട്ട പ്രധാന ആക്റ്റിൻകീഴിൽ ചെയ്ത ഏതെങ്കിലും കാര്യമോ എടുത്ത 
ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന 
ആക്ടിൻകീഴിൽ ചെയ്തതായോ എടുത്തതായോ കരുതപ്പെടേണ്ടതാണ്. 


ആർ. എസ്. ഗവായ്, 


ഗവർണ്ണർ. 


( ശരിത്തർജ്ജമ ) 


എസ്. ഗിരിജാദേവി, 
നിയമവകുപ്പ്അഡീഷണൽ സെക്രട്ടറി. 


